
आयुष विभाग 

मंत्रालय, वल्लभ भवन, भोपाल 
मध्यप्रदेश शासकीय स्वशासी आयुष ( आयुर्वेद / होम्योपैथी / यूनानी ) महाविद्यालय स्नातकोत्तर शिष्यवृत्ति नियम , 2017 

भोपाल, दिनांक 27 दिसम्बर 2017 
क्र . एफ -1- 20 - 2017 - 1- उनसठ . - राज्य शासन शासकीय स्वशासी आयुष ( आयुर्वेद / होम्योपैथी । यूनानी ) महाविद्यालयों एवं 
चिकित्सालयों में संचालित स्नातकोत्तर पाठयक्रम क्रमशः एम. डी. / एम. एस . ( आयुर्वेद ) एवं एम. डी . ( होम.) व एम . डी . / एम. 
एस . ( यूनानी) में अध्ययनरत छात्रों की शिष्यवृत्ति ( स्टायपेण्ड ) के संबंध में निम्नानुसार नियम बनाता है: 

1. संक्षिप्त नाम तथा प्रारंभ 
___ 1.1 ये नियम " शासकीय स्वशासी आयुष ( आयुर्वेद / होम्योपैथी / यूनानी) महाविद्यालय एवं चिकित्सालय 

में संचालित स्नातकोत्तर पाठयक्रम कमशः एम0डी0 / एम0एस0 ( आयुर्वेद ) एवं एम0डी0 ( होम० ) व 
एम0डी0 / एम0एस0 ( यूनानी) में अध्ययनरत छात्रों की शिष्यवृत्ति ( स्टायपेण्ड) पात्रता नियम 2017 " 

कहलायेंगे । 
1.2 ये नियम मध्यप्रदेश राजपत्र में , इनके प्रकाशन दिनांक से प्रवृत्त होंगे । 
2. परिभाषाएं - इन नियमों में जब तक संदर्भ से अन्यथा अपेक्षित न हो 
2.1 " स्नात्कोत्तर " से अभिप्रेत है किसी शासकीय स्वशासी आयुर्वेद / होम्योपैथी / यूनानी महाविद्यालय में 

संचालित स्नात्कोत्तर पाठ्यक्रम यथा एम0डी0 / एम0एस0 ( आयुर्वेद ) एवं एम0डी0 (होम ) व 
एम0डी0 / एम०एस० ( यूनानी) । 

2.2 "शिष्यवृत्ति (स्टायपेण्ड) से तात्पर्य मध्य प्रदेश के शासकीय स्वशासी आयुर्वेद / होम्योपैथी / यूनानी 

महाविद्यालय एवं चिकित्सालय स्नात्कोत्तर पाठयक्रम में अध्ययनरत छात्रों को समय - समय पर दी 
जाने वाली मासिक शिष्यवृत्ति (स्टायपेण्ड) राशि । 
" शासन से अभिप्रेत मध्य प्रदेश शासन आयुष विभाग है । 
" महाविद्यालय एवं चिकित्सालय " से अभिप्रेत है मध्य प्रदेश राज्य में स्थित शासकीय स्वशासी 

आयुर्वेद / होम्योपैथी / यूनानी महाविद्यालय एवं महाविद्यालय से संबद्ध चिकित्सालय । 
2.5 " सेवारत छात्रों " से अभिप्रेत है मध्य प्रदेश शासन आयुष विभाग मंत्रालय के महाविद्यालय, 

चिकित्सालय में सेवारत श्रेणी के अंतर्गत प्रभावशील प्रवेश नियमों के अनुरूप प्रवेशित सेवारत 
शिक्षक , चिकित्सा अधिकारी एवं अन्य चिकित्सकीय श्रेणी के पद । 
" छात्र / अध्येता " से अभिप्रेत है म0प्र0 स्थित शासकीय स्वशासी आयुर्वेद / होम्योपैथी / यूनानी 
महाविद्यालय एवं चिकित्सालय में स्नातकोत्तर पाठ्यक्रम में म0प्र0 शासन, आयुष विभाग एवं आयुष 
मंत्रालय, भारत सरकार द्वारा निर्धारित प्रकिया अनुसार प्रवेश परीक्षाओं के माध्यम से स्नातकोत्तर 
पाठ्यक्रमों में समय - समय पर अधिसूचित परीक्षा उपरान्त प्रवेश काउंसिलिंग के माध्यम से प्रवेशित 
व अध्ययनरत अभ्यर्थी । 
" गैर सेवारत " से अभिप्रेत ऐसे छात्रों से है जो कि मध्य प्रदेश शासन की किसी भी शासकीय सेवा 
में न हो । 
विस्तार एवं प्रयुक्ति - यह नियम प्रदेश के समस्त शासकीय स्वशासी आयुर्वेद / होम्योपैथी / यूनानी 
महाविद्यालय एवं चिकित्सालय में स्नातकोत्तर पाठ्यक्रम में अध्ययनरत् छात्रों को समय - समय पर 
दी गई स्वीकृति के आधार पर दी जाने वाली शिष्यवृत्ति ( स्टायपेण्ड) के लिए लागू होंगे । 

शिष्यवृत्ति (स्टायपेण्ड ) प्रदान किए जाने की पात्रता एवं अवधि - . . 
4.1 स्नातकोत्तर पाठ्यक्रम के छात्रों को वह शिष्यवृत्ति (स्टायपेण्ड) राशि प्रदान की जावेगी जो कि 

म0प्र0 शासन द्वारा निर्धारित एवं समय - समय पर संशोधित हो । 
स्नातकोत्तर पाठ्यक्रम में अध्ययनरत छात्रों को नियमित रूप से एवं संबंधित प्रधानाचार्य द्वारा 
पाठ्यक्रम की अपेक्षा के अनुरूप निर्धारित प्रयोगशालायीन / महाविद्यालयीन / चिकित्सालयीन / 

अनुसंधान कार्यों की आवश्यक पूर्ति होने पर देय होगी । 
4. 3 सम्पूर्ण स्नातकोत्तर पाठयक्रम की निर्धारित अवधि के दौरान अधिकतम 36 ( छत्तीस) माह की ही 

शिष्यवृत्ति ( स्टायपेण्ड ) देय होगी । 
शिष्यवृत्ति (स्टायपेण्ड) प्रथम वर्ष के शिक्षण सत्र प्रारंभ होने की तिथि से देय होगी । 

किसी भी स्थिति में शिष्यवृत्ति (स्टायपेण्ड ) 36 ( छत्तीस) माह की अवधि से अधिक देय नही होगी । 
4.6 परीक्षा अथवा परीक्षा परिणाम घोषित होने में यदि विलंब होता है तो ऐसी स्थिति में भी 36 माह से 

अधिक शिष्यवृत्ति (स्टायपेण्ड) देय नहीं होगी । 

4.7 स्नातकोत्तर पाठ्यक्रम की अवधि में किसी भी शैक्षणिक वर्ष / सेमेस्टर में अनुत्तीर्ण होने पर उक्त 

अवधि की शिष्यवृत्ति ( स्टायपेण्ड) देय नही होगी । 
4.8 सेवारत अभ्यर्थी जो अध्ययन अवकाश की पात्रता रखते है उन्हें शिष्यवृत्ति (स्टायपेण्ड) देय नही 

होगी । 
4.9 राज्य शासन की अन्य छात्रवृत्ति / शिष्यवृत्ति ( स्टायपेण्ड) संबंधी योजना के अंतर्गत लाभान्वित 

छात्रों / अध्येताओं को शिष्यवृत्ति ( स्टायपेण्ड ) देय नही होगी । 
4.10 यथाप्रभावशील स्नातकोत्तर पाठ्यक्रम प्रवेश नियमों में उल्लेखित निर्धारित अवकाश अवधि से अधिक 

अनुपस्थित रहने की स्थिति में , व्यावसायिक दुराचरण तथा अनुशासनहीनता / आपराधिक प्रकरण 
दर्ज होने पर यदि किसी स्नातकोत्तर छात्र का प्रधानाचार्य द्वारा निष्कासन किया जाता है तो उसे 

शिष्यवृत्ति (स्टायपेण्ड ) देय नहीं होगी । 
4. 11 किसी भी आपराधिक प्रकरण में न्यायिक हिरासत में होने पर अथवा न्यायालय द्वारा अभियोग सिद्ध 

होने पर शिष्यवृत्ति (स्टायपेण्ड) देय नही होगी । 
4. 12 स्नातकोत्तर पाठ्यक्रम में अध्ययनरत छात्रों को प्रधानाचार्य के निर्देशों का पालन करते हुये 

अनुशासन में रहना होगा । यदि वे धरना, प्रदर्शन , हड़ताल या आंदोलन आदि में संलिप्त पाये जाते 
है तो प्रधानाचार्य अनुशासनात्मक कार्यवाही करते हुये शिष्यवृत्ति ( स्टायपेण्ड) से निर्धारित अवधि के 

लिये वंचित कर सकेंगे । 
5. . शिष्यवृत्ति राशि - स्नातकोत्तर अध्ययन अवधि के दौरान म0प्र0 शासन आयुष विभाग द्वारा 

समय - समय पर दी गई स्वीकृति के अनुसार परिवर्तनशील होगी । 
वर्तमान में शासकीय स्वशासी यूनानी महाविद्यालय भोपाल में एम0डी0 / एम0एस0 ( यूनानी) पाठ्यक्रम 
संचालित नही है । शासकीय स्वशासी यूनानी महाविद्यालय भोपाल में पाठ्यक्रम संचालित होने के 
उपरान्त यह नियम उक्त एम0डी0 / एम०एस० ( यूनानी) के लिये भी लागू होंगे । 
सक्षम प्राधिकारी - उक्त शिष्यवृत्ति पात्रता नियम एवं निर्धारण के संबंध में निराकरण हेतु प्रमुख 
सचिव / सचिव, म0प्र0 शासन आयुष विभाग सक्षम प्राधिकारी होंगे, जिनका निर्णय अंतिम होगा । 

नियमों में संशोधन का अधिकार - . 
. . उक्त नियमों को संशोधित करने का अधिकार म0प्र0 शासन आयुष विभाग का होगा । इन नियमों के 

निर्वचन तथा उनके संशोधनों से संबंधित किसी विवाद की दशा में , राज्य सरकार का विनिश्चय 
अंतिम होगा तथा सभी संबंधितों पर बाध्यकर होगा । 
किसी भी विवाद की स्थिति में मध्यप्रदेश राजपत्र में इन नियमों का प्रकाशित यह हिन्दी पाठ ही 
मान्य होगा । 


9. 


मध्यप्रदेश के राज्यपाल के नाम से तथा आदेशानुसार, 

__ पी . आर. कतरोलिया , उपसचिव. 


नियंत्रक , शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय, भोपाल से मुद्रित तथा प्रकाशित - 2017 . 


